༄༅། །བརྟན་བཞུགས་གསོལ་འདེབས་བསྟན་འགྲོའི་དཔལ་སྦྱིན་ཞེས་བྱ་བ་བཞུགས་སོ།། འཇམ་པའི་ 
དབྱངས་དང་གངས་ཅན་བསྟན་པའི་བདག །ས་སྐྱ་པ་ཞེས་གྲགས་པ་གསལ་ལྡན་པའི། །རྒྱལ་བའེ་ཡབ་ 
གཅིག་བསྟན་བའི་སྲོག་ཤིང་ཁྱོད། །བསྐལ་བརྒྱར་ཞབས་བརྟན་ཆོས་སྲིད་རྒྱས་གྱུར་ཅིག །ངག་དབང་ལྷ་ 
ལྟར་མཚན་དཔེས་བརྒྱན་པའི་སྐུ། །ཀུན་དགའི་མཁྱེན་རབ་བསོད་ནམས་བྱེ་བའི་དབུས། །རྣམ་དཀར་ 
གྲགས་པའེ་རྒྱལ་མཚན་མངོན་མཐོ་བའི། །དཔལ་ལྡན་འཕྲིན་ལས་བཟང་པོའི་མཛད་པ་ཅན། །རྒྱལ་བའི་ 
བསྟན་འཛིན་མཆོག་ཁྱོད་ཞབས་བརྟན་གསོལ། །ཁྱད་པར་བསྟན་པའི་གཙོ་བོ་ཐུབ་དབང་ལྟར། །ཀུན་མཁྱེན་ 
མཚུངས་མེད་ཟབ་རྒྱས་ཆོས་སྒྲ་སྒྲོག །རྒྱལ་བ་གཉེས་པ་དཔལ་ལྡན་ས་སྐྱ་པའི། །བསྟན་དང་བསྟན་འཛིན་ 
ཕྱོགས་བརྒྱར་སྤེལ་སླད་དུ། །སྔགས་འཚང་བླ་མ་བསྐལ་བརྒྱར་ཞབས་བརྟན་ཤོག །དེ་ལྟར་བཀའ་དྲིན་ 
མཚུངས་མེད་ས་སྐྱ་པ། །ཀུན་དགའི་མཚན་ཅན་སྔགས་འཚང་བླ་མ་ཁྱེད། །བདག་སོགས་གདུལ་བྱའི་གཙུག་ 
གི་ཅོད་པན་ལ། །བསྐལ་བརྒྱར་ཞབས་བརྟན་ཆོས་འཁོར་བསྐོར་བ་དང་། །དགེས་པའི་ཚུལ་གྱིས་རྟག་ཏུ་ 
སྐྱོང་བར་ཤོག །ཅེས་ཚིགས་སུ་བཅད་པ་འདི་དག་གིས་སྲིད་གསུམ་འགྲོ་བ་ལྷ་དང་བཅས་པའི་གཙུག་རྒྱན་དམ་པ་སྔགས་འཚང་བླ་མ་ཐམས་ཅད་མཁྱེན་པ་ 
ཞིང་འདིར་བསྐལ་བརྒྱར་ཞབས་ཟུང་གསེར་གྱི་འཁོར་ལོ་རྡོ་རྡེའི་ཁི་ཆེན་གང་འདིར་བརྟན་པར་བཞུགས་ཤིང་བདག་སོགས་གདུལ་བྱའི་ཚོགས་རྣམས་ལ་ཞིང་ 


འདིར་འཁོར་ལོ་རྒྱ་ཆེན་པོ་ལེགས་པར་བསྐོར་ཞེང་ཐུགས་བརྩེ་བ་ཆེན་ཕོས་དགེས་པའེ་ཚུལ་གྱིས་རྟག་ཏུ་འབྲལ་བ་མེད་པར་སྐྱོང་བ་དང་། བསྟན་པ་དང་བསྟན་ 
འཛིན་འཕེལ་བ་སོགས་སྐྱེ་དགུའི་བདེ་སྐྱིད་ཐམས་ཅད་འབྱང་བའི་རྒྱར་གྱར་ཅིག འཕྲིན་ལས་རྒྱས་པར་གྱུར་ཅིག དགེ་ལེགས་འཕེལ་བར་ཧགྱུར་ཅིག སརརྦ་མངྒ་ 


ལི།། །གང་སྐུ་རྡོ་རྗེ་གསུམ་གྱི་ངོ་བོ་ཉིད། །གང་གསུང་མཚུངས་མེད་ཟབ་ཡངས་ཆོས་སྒྲ་སྒྲོག །གང་ཐུགས་ 
བདེ་སྟོང་ཟག་མེད་དེ་བཞིན་ངང་། །སྐྱབས་གནས་ཀུན་འདུས་བླ་མའི་ཞབས་ལ་འདུད། །རྡོ་རྗེ་འཆང་དང་ 
སྐྱབས་གནས་ཀུན་གྱི་དངོས། །རྩ་བའི་བླ་མ་ཀུན་དགའི་མཚན་ཅན་ལ། །བདག་གཞན་ཡུས་སྲོག་ལོངས་ 
སྤྱོད་དུས་གསུམ་གྱི། །དགེ་ཚོགས་མཆོད་སྤྲིན་རྒྱ་མཚོས་རྟག་ཏུ་མཆོད། །དེང་ནས་བཟུང་སྟེ་ཚེ་རབས་ 
ཐམས་ཅད་དུ། །མཚུངས་མེད་བླ་མ་ཁྱེད་དང་མི་འབྲལ་ཞིང་། །གསུང་གི་བདུད་རྩི་ཟབ་མོས་རྒྱུད་གྲོལ་ 
ནས། །སེམས་ཅན་ཐམས་ཅད་བདེ་ཅན་ཞིང་བགྲོད་ཤོག །ཅེས་ཤུགས་འབྱང་དུ་གསོལ་བ་བཏབ་པ་ 
ལགས།། །། ༈ མཁན་ཆེན་ཨ་པད་རིན་པོ་ཆེའི་དགོངས་བཞེད་ལྟར་གུ་རུས་ཞབས་ཞུ་བགྱིས་པའོ།། 


